

یہود اور یہودیت - قوم بنی اسرائیل کا قومی مذہب

* عشرت جمیل

** ڈاکٹر طاہرہ بشارت

There has always been a constant struggle to accept or reject religious beliefs. Till today, this debate has been the core of all issues. Israelites were among those nations who were bestowed with benevolence of God. They were considered the chosen few and the seeds of the world. But as they were impolite and disobedient, they were damned for good. Judaism was the only sacred religion at the start of that time. Taurat and Ten Commandments were revealed to this nation. But they not only denied Taurat's many verses and orders but also brought huge changes in it. In this way they are still wallowing in darkness. Israelites, Jews and Judaism are a term linked with a nation who calls themselves the beloved and adorable nation of Almighty Allah. The following article fairly enough represents their history, lineage, rise and fall, their descendants and every aspect of their eventful history. Jews according to their race are Israelites. They claim that they're the chosen seed'. Although, it is wrong but not groundless. because Bible declares them so, they came from Mesopotamia, settled for some time in 'Kanan'. But in 1750 B-C, twelve tribes of Jews migrated to Syria due to famine. The old name of Jews is 'Banu_Israel' which means 'God's man. Those nations who accepted their religion, either they lost their individuality or remained aloof from them racially but remained obedient to their religion. When they suffered from downfall, then Judaism came to surface and established.

مذہب سے انسان کا تعلق ابتدائے آفرینش سے ہے لیکن گردش حالات اور مروجہ زمانہ کے ساتھ مذہب اور مذہبی نظریات و تصورات میں بھی تغیر و تبدل ہوتا رہا ہے سوال یہ پیدا ہوتا ہے کہ یہ تبدیلیاں اور تغیرات کیوں پیدا ہوئے؟ انسان نے کس طرح یہ مذہبی راستے عبور کئے؟ ان دشوار گزار راہوں میں اس نے کتنی ٹھوکریں کھائیں؟ کیونکہ کامیاب ہوا؟ کہاں ناکام رہا؟ کیسے آہستہ آہستہ کائنات کے سر بستہ رازوں سے

* لیکچرر، گورنمنٹ کالج گلشن کالونی، فیصل آباد

** ایسوسی ایٹ پروفیسر، شعبہ علوم اسلامیہ، جامعہ پنجاب، لاہور

پردہ ہٹاتے ہوئے اس نے مذہب کی گہرائیوں کو پالیا؟ اور کب اور کیسے اس کی اخلاقی و روحانی بلندیوں کو چھو لیا؟ کہاں اسے زوال اور پستیوں کا سامنا کرنا پڑا؟ اور کب وہ جہالت کے گہرے اندھیروں میں ڈوب گیا؟ ان سوالات پر مبنی یہ ایک طویل اور منتشر داستان ہے جس کے تحت یہ ثابت ہوتا ہے کہ انسان کا مذہب کی طرف جھکاؤ اور خصوصی لگاؤ ہر دور اور ہر زمانہ میں کسی نہ کسی طرح مسلم رہا ہے چاہے وہ اس کو قبول کرتے ہوئے اس کا اظہار کرے یا نہ کرے وہ تصور خدا سے متعارف ہو یا نہ ہو لیکن سماجی، معاشی، اخلاقی، سیاسی غرض یہ کہ ہر لحاظ سے وہ اچھائی کا طلبگار اور برائی سے متنفر نظر آتا ہے دین و مذہب کا احترام نیک فطرت افراد میں فطری طور پر ہوتا ہے (اسی کی تائید قرآن نے سورت آل عمران آیات نمبر ۱۱۳ تا ۱۱۵ میں کی ہے) چنانچہ مذہب سے جذباتی اور فطری لگاؤ نے شعور کو تھوڑا کہ وہ قوم جس کے لئے رب اللعالمین خود پکار کر کہتا ہے کہ

”يٰۤاَيُّهَا سُرَّاءِ يٰۤاَيُّهَا اَذْكُرُوا نِعْمَتِيَ الَّتِي اَنْعَمْتُ عَلَيْكُمْ وَاِنِّي فُضَّلْتُكُمْ عَلَي الْعٰلَمِيْنَ“^۱
 اور جو خود بھی اپنے آپ کو چہیتی، لاڈلی، اللہ رب العزت کی من چاہی و من پسند قوم اور اس کے منتخب بندے ظاہر کرے تو یہ لوگ اصل میں ہیں کون؟ قرآن حکیم جیسے مکمل دستور العمل کا تقریباً ایک چوتھائی حصہ جس قوم کے حالات، واقعات، تاریخ، عادات و خصائل، ان کی اسلام دشمنی، اجتماعی ارتداد اور مفسدانہ ذہنیت و خیالات سے بھرا ہوا ہے آخر یہ کون لوگ ہیں؟ ان کی تاریخی حیثیت کیا ہے؟ زندگی کے جملہ معاملات میں ان کا عمل اور برتاؤ کیا ہے؟ ان کا مذہبی رجحان کیا ہے؟ اور انہوں نے بنی اسرائیل سے یہودیت کا سفر کیسے طے کیا؟ اور اب انہیں (الذین ہا دو ا) (اے لوگو جو یہودی بن گئے ہو) کے الفاظ سے کیوں پکارا جا رہا ہے؟ وہ کیا وجوہات و اسباب تھے؟ جنہوں نے انہیں پسندیدہ سے ناپسندیدہ اور آل یعقوب و بنی اسرائیل سے یہود کے نام و تعارف تک پہنچا دیا چنانچہ لازم ہے کہ ان کا بھرپور اور مکمل مطالعہ کیا جائے اور ان کی مکمل تاریخ کا جائزہ جائے علمائے تاریخ کا اتفاق ہے کہ سلسلہ توالد و تناسل حضرت نوح سے چلا ان کے تین بیٹے تھے (حام، سام اور یافث) اس لحاظ سے تمام بنی نوع انسان حضرت نوح کی اولاد سے ہیں جیسا کہ فرمان الہی ہے: (وَجَعَلْنَا ذُرِّيَّتَهُ هُمُ الْبٰقِيْنَ) ۲

ابن شفیقہ لکھتے ہیں: (فجميع الناس من ولد نوح وفارس الروم، وحام السودان، ويافث ابو الترك، ياجوج وما جوج والفرنج والقط من ولد قوط بن حام، وكذلك كنعان، فانه كنعان بن ماريح ابن حام وقيل: كنعان من ولد سام) ۳ (پس تمام لوگ اولاد نوح سے ہیں سام عرب، فارس اور روم کے باپ ہیں اور یافث ابو ترک کے ہیں یا جوج، ماجوج فرنج اور قوط بن حام کی اولاد ہیں اس طرح کنعان بن ماریح بن حام ہیں اور یہ بھی کہا جاتا ہے کہ کنعان اولاد سام سے ہیں) حضرت ابراہیم بن تارح کا نسب نامہ سام بن نوح پر جا کر ختم ہو جاتا ہے تارح جسے آذر کہتے ہیں بروایت تورات اس کے تین لڑکے ابراہیم، ناحور اور ہاران تھے حضرت لوط ہاران کے بیٹے تھے۔ ۴

حضرت ابراہیمؑ کی اولاد میں سب سے پہلے ان کی دوسری بیوی حضرت ہاجرہ کے بطن سے حضرت اسماعیلؑ پیدا ہوئے پھر ان کی پہلی بیوی حضرت سارہ کے بطن سے (جو ان کی چچا زاد بہن بھی تھیں) حضرت اسحاقؑ پیدا ہوئے اس کے بعد حضرت ابراہیمؑ نے قنطورا بنت یقطن کنعانیہ سے شادی کی جن کے بطن سے ان کی چھ اولادیں مدین، زمران، سرج، یقشان، نطق اور ایک اور بیٹا پیدا ہوا جس کا نام اب تک معلوم نہیں ہو سکا قنطورا کے بعد حضرت ابراہیمؑ نے جون بنت امین سے عقد کیا جن کے بطن سے ان کے پانچ لڑکے کیسان، سورج، امیم، لوطان اور نانس پیدا ہوئے ۵

حضرت ابراہیمؑ ابوالانبیاء ہیں آپ یہودیت، مسیحیت اور اسلام تینوں ادیان میں عظمت کے بلند مرتبے پر فائز ہیں حضرت ابراہیمؑ کے دو بیٹوں حضرت اسماعیلؑ اور حضرت اسحاقؑ کو اللہ تعالیٰ نے خصوصی مراتب سے نوازا حضرت اسحاقؑ کے دو بیٹے ہیں جن کے نام یعقوب اور عیسو ہیں پھر حضرت یعقوب کے بارہ بیٹے ہیں: (۱) راؤ بین (۲) شمون (۳) لاوی (۴) یہودا (۵) یسا کر یہودہ (۶) زبولون (۷) یوسف (۸) بنیامین (۹) دان (۱۰) نفتالی (۱۱) جار (۱۲) اشیر ۶

حضرت یعقوبؑ کی اولاد بنی اسرائیل کے نام سے مشہور ہے آپ کی اولاد میں نبوت کا سلسلہ حضرت عیسیٰ ابن مریم پر ختم ہو جاتا ہے جہاں تک حضرت اسماعیلؑ کا تعلق ہے تو وہ حضرت محمد ﷺ کے جدا کبر ہیں اور عرب الحجاز کے موثر اعلیٰ ہیں عرب الحجاز اپنی نسبت حضرت اسماعیلؑ کی اولاد نابت اور قیدار سے کرتے ہیں حضرت ابراہیمؑ کی نسل کی دو بڑی شاخیں ہوئیں ایک حضرت اسماعیلؑ کی اولاد جو عرب میں رہی قریش اور عرب کے بعض دوسرے قبائل کا تعلق اسی شاخ سے تھا جو عرب قبیلہ نسل حضرت ابراہیمؑ کی اولاد نہ تھے وہ بھی چونکہ ان کے پھیلائے ہوئے مذہب سے کم و بیش متاثر تھے اس لئے وہ اپنا سلسلہ نسل اسی سے جوڑتے تھے دوسرے بیٹے حضرت اسحاقؑ تھے ان کے بیٹے حضرت یعقوبؑ کا نام چونکہ اسرائیل تھا اس لئے ان کی نسل بنی اسرائیل کے نام سے مشہور ہوئی ۷ اپنی موت سے پہلے اسرائیل (حضرت یعقوبؑ) نے حضرت یوسفؑ کی اولاد کو اپنے بیٹوں کے ساتھ یہ کہ کر شامل کر لیا تھا کہ (تیرے دونوں بیٹے جو ملک مصر میں آنے سے پہلے پیدا ہوئے..... میرے بھی ہیں روشن اور شمون کی طرح..... ابراہیمؑ اور منسی بھی میرے ہوں گے اور جو اولاد ان کے بعد تجھ سے ہوگی وہ تیری ٹھہری گی..... پر اپنی میراث میں اپنے بھائیوں کے نام وہ لوگ نامزد ہوں گے) ۹ اس طرح افرانیم اور منسی کو شامل کر کے حضرت یعقوب کے چودہ بیٹے بن گئے حضرت یوسفؑ کے ہاں منسی اور افرانیم کے بعد کوئی اولاد زینہ پیدا نہ ہوئی اس لئے حضرت یوسفؑ کے نام

سے کوئی قبیلہ نہ بنا اس سے حضرت یوسف کے علاوہ حضرت یعقوب کے گیارہ بیٹوں اور حضرت یوسف کے دو بیٹوں افرائیم اور منسی کے ناموں سے مصر میں بنی اسرائیل کے تیرہ قبیلے بن گئے حضرت موسیٰ کے زمانے میں جب انہوں نے لاوی کے قبیلہ کو مذہبی رسومات ادا کرنے کے لئے باقی بنی اسرائیل سے علیحدہ کر دیا تو بنی اسرائیل کے بارہ قبائل رہ گئے۔

یوسف ظفر لکھتے ہیں:

حضرت اسحاق ساٹھ برس کے ہوئے تو اللہ تعالیٰ نے آپ کو دو جڑواں بیٹے عیسو اور یعقوب عطا کئے اسحاق عیسو کو چاہتے تھے مگر آپ کی بیوی کو یعقوب زیادہ عزیز تھے حضرت یعقوب کا نام عبرانی میں اسرائیل ہے جو اسراء (عبد) ایل (اللہ) سے مرکب ہے عربی میں اس کا ترجمہ عبد اللہ کیا جاتا ہے اور یہود و نصاریٰ کے قدیم خاندان اسی نسبت سے منسوب ہیں آپ کے بارہ بیٹے تھے جن میں سے بڑے بیٹے کا نام یہود اور سب سے چھوٹے کا نام بنیامین تھا۔ ابو حیان نے لفظ اسرائیل کی تعریف ان الفاظ میں کی ہے (اسم عجمی ممنوع العرف للعلمیة والعجمیة وقد ذکر وانه، مرکب من اسراء او هو العبد اهل اسم من اسماء الله تعالیٰ فكانه ابد الله و ذلك باللسان العبرانی فیکون مثل جبرائیل، میکائیل، اسرافیل، عزرائیل) اسرائیل غیر عربی نام ہے اسرا کے معنی عبد کے ہیں اور ایل اللہ کے ناموں میں سے ہے اسرائیل کے معنی (اللہ کا بندہ) کے ہیں اور عبرانی زبان میں یہ نام ان ناموں کی طرح استعمال ہوا ہے جیسے جبرائیل، میکائیل، اسرافیل، عزرائیل وغیرہ۔ قاموس الکتاب میں اسرائیل مختلف معنوں میں بیان ہوا ہے (۱) حضرت یعقوب کے لئے (۲) اس کی اولاد یعنی عبرانیوں کے ۱۲ قبیلوں کے لئے (۳) شمال کے دس قبیلوں کے لئے جن میں افرائیم پیش پیش تھا ۱۳ الکشاف..... میں اسرائیل کا معنی و مفہوم اس طرح سے بیان ہوا ہے (اسرائیل کے معنی اللہ کا برگزیدہ بندہ کے ہیں ”آل یا ایل“ عبرانی اسمائے باری تعالیٰ میں سے ہے اور اس کے معنی عبد یا برگزیدہ کے ہیں یعنی نیک اور صالح بندہ) ۱۴ قرآن میں اسرائیل کا لفظ سورۃ آل عمران میں آیا ہے..... (كُلُّ الطَّعَامِ كَانَ حَلَالًا لِّیْنِیْ اَسْرَآءِ یٰلَآ اٰلَ مَا حَرَّمَ اَسْرَآءِ یٰلَ عَلٰی نَفْسِیْ مِنْ قَبْلِ اَنْ تَنْزَلَ التَّوْرَةُ قُلْ فَاتَوَّأ بِالْتَّوْرَةِ فَاتَلُوْهَا اِنْ كُنْتُمْ صٰدِقِیْنَ) ۱۵ یہودیہ فلسطین کے ایک حصے میں یہود اور بنیامین کی نسل آباد ہوئی کا نام تھا اسی وجہ سے یہاں کے رہنے والے یہود کہلائے یہ لوگ نسلی اعتبار سے بنی اسرائیل ہیں لیکن تمام بنی اسرائیل یہودی نہیں اگرچہ بعد ازاں بنی اسرائیل اور یہود ہم معنی استعمال ہونے لگے لیکن عرف عام میں انہیں یہود سے الگ نہیں کیا جاسکتا تاہم اس سے مراد حضرت موسیٰ کی شریعت کو ماننے والے لوگ ہیں مگر چونکہ مذہب کی تعلیمات

صرف اور صرف آل یعقوب تک محدود ہیں اس لئے لفظ یہودان کے نسلی گروہ تک محدود رہ گیا عہد نامہ عتیق کے لحاظ سے حضرت ابراہیمؑ کے دو بیٹے تھے اسماعیل اور اسحاق..... اسحاق کے دو بیٹے تھے جن میں بڑے کا نام عیسو تھا جو اسماعیل کا داماد تھا اور چھوٹے کا نام یعقوب..... انھی کا دوسرا نام اسرائیل تھا یہ لفظ عبرانی تھا ۱۶۔ احمد حسن محدث کا بیان ہے: (اسرائیل اور یہود حضرت یعقوب کی اولاد کو کہتے ہیں) علامہ آلوسی بغدادی نے بھی یہی کہا ہے: کہ اسرائیل حضرت یعقوب کا لقب ہے..... (اسرائیل اسم اعجمی وقد ذکر وانه مرکب من ایل اسم من اسماء و تعالیٰ و اسرا و و العبد و الصفة و الانسان او المهاجر او هو لقب سيدنا يعقوب) (۱۷)..... معارف القرآن میں اسرائیل حضرت یعقوب کا دوسرا نام بیان ہوا ہے..... (اسرائیل یعقوب کا دوسرا نام ہے بعض علماء نے فرمایا کہ رسول اللہ ﷺ کے علاوہ کسی اور نبی کے نام متعدد نہیں صرف حضرت یعقوب کے دو نام ہیں) (۱۸) تفسیر خازن میں بھی یہی بیان ہے کہ اسرائیل سے مراد حضرت یعقوب ہی ہیں اس پر مفسرین کا اتفاق ہے..... (اتفق المفسرون علی ان اسرائیل هو يعقوب بن اسحاق بن ابراهيم عليهم اجمعين و معنى اسرائيل عبد الله و قيل صفوة الله والمعنى با اولاد يعقوب.....) ۱۹۔ تمام مفسرین کا اس پر اتفاق ہے کہ اسرائیل سے مراد حضرت یعقوب بن اسحاق بن ابراہیمؑ ہیں اور اس کے معنی عبد اللہ اور اس کو صفوة اللہ اور اولاد یعقوب کہتے ہیں: علامہ جلال الدین سیوطی حضرت یعقوب کا نام اسرائیل ہونے کی وجہ..... حضرت عبد اللہ بن عباسؓ کے ذریعے سے بتاتے ہیں: ”عن ابن عباس قال كانت الانبياء بنى اسرائيل الا عشره نوح و هوذ و صالح و لوط و شعيب و ابراهيم و اسماعيل و اسحاق و يعقوب و محمد ﷺ عليهم السلام ولم يكن من الانبياء من له اسمان الا اسرائيل وعيسى فاسرائيل يعقوب وعيسى والمسيح“ ۲۰۔ حضرت عبد اللہ بن عباسؓ فرماتے ہیں: ”سوائے دس انبیاء کے باقی تمام انبیاء بنی اسرائیل میں سے ہیں اور وہ دس یہ ہیں نوح، ہوذ، صالح، لوط، شعيب، ابراہیم، اسماعیل، اسحاق، یعقوب، اور حضرت محمد ﷺ عليهم اجمعين اور سوائے اسرائیل اور عیسیٰ کے کسی بھی نبی کے دو نام وارد نہیں ہوئے اور ان کے دوسرے نام یعقوب اور مسیح ہیں۔ تاریخ بائبل میں بتایا گیا ہے کہ حضرت یعقوب نے فرشتے سے کشتی کی اس وجہ سے اس کا نام اسرائیل رکھا گیا.....“ اسرائیل کے معنی ہیں ”خدا کا فتح مند شہزادہ“ اور مقام فینایل پر اس نے فرشتے سے کشتی لڑی جہاں وہ مغلوب رہا اور غالب بھی آیا ۲۱۔ تفسیر نعیمی میں حضرت یعقوب کے اسرائیل ہونے کی وجہ تسمیہ ان کی فرشتے سے لڑائی بیان کی گئی ہے..... ”ایک دفعہ حضرت اسحاق عبادت کے لیے گوشہ نشین ہوئے اور حضرت یعقوب کو دروازے پر بٹھا دیا کہ کسی کو اندر نہ آنے دینا اچانک ایک مقرب فرشتہ انسانی شکل میں آیا اور اسحاق کی

ملاقات کا مشتاق ہوا آپ نے منع کیا مگر وہ نہ مانا انہوں نے اسے جبراً روکا حضرت اسحاقؑ دروازے کا شور سن کر باہر آئے تو دیکھا کہ حضرت یعقوبؑ فرشتے سے جھگڑا کر رہے ہیں انہوں نے فرمایا:

برخوردار یہ فرشتہ مقرب ہے اور فرشتے سے معذرت کی کہ انھوں آپ کو پہچانا نہیں اس نے یعقوبؑ کی بہت تعریف کی اور فرمایا اسی طرح حق خدمت ادا کرنا چاہیے اور فرمایا ہماری طرف سے اس کا نام اسرائیل رکھو۔ بنی اسرائیل سے مراد اولادِ یعقوب ہیں قرآن مجید میں بنی اسرائیل کا ذکر اولادِ یعقوب کے لئے آیا ہے جامع البیان فی تفسیر القرآن میں ہے: ”عن ابن عباس قولہ: یا بنی اسرائیل قال ابو جعفر بقولہ جل ثنا لوئہ یا بنی اسرائیل قال یا اهل الكتاب للاخبار من اليهود قال ابو جعفر بقولہ جل ثنا لوہ: یا بنی اسرائیل یا ولد یعقوب بن اسحاق بن ابراهیم خلیل الرحمن مکان یعقوب یدی اسرائیل وانما خا طب اللہ جل ثنا لوہ بقولہ یا بنی اسرائیل اخبار اليهود من بنی اسرائیل الذین کانوا بین ظہرائی مهاجر رسول اللہ ﷺ فنسبہم من ذکر انی یعقوب کما نسب ذریۃ آدم فقال بنی آدم خذوا زینتکم عند کل مسجد ۲۲“ حضرت ابن عباسؓ فرماتے ہیں کہ اللہ تعالیٰ کا یہ ارشاد (یا بنی اسرائیل) سے مراد (یا اهل الكتاب) ہے مطلب یہ کہ یہود کے خاص علماء میں سے۔ امام ابو جعفر کہتے ہیں (یا بنی اسرائیل) اللہ تعالیٰ کے اس فرمان سے مراد ہے یعقوب بن اسحاق بن ابراہیم علیہم السلام کی اولاد اور حضرت یعقوبؑ ”اسرائیل“ کے لقب سے پکارے گئے اور اللہ تعالیٰ نے اپنے اس فرمان (یا بنی اسرائیل) میں یہود کے علماء کو خطاب کیا ہے جو کہ اللہ کے رسول کے ہجرت کے وقت مدینہ میں موجود تھے تو اللہ نے انہیں حضرت یعقوبؑ کی طرف منسوب کیا جس طرح اولادِ آدم کو حضرت آدمؑ کی طرف..... اپنے اس فرمان میں منسوب کیا ہے اے ابن آدم ہر مسجد کے پاس طہارت کا انتظام کرو“ کتاب مقدس میں بھی واضح بیان ہے کہ ”حضرت یعقوبؑ کی نسل واقعی بنی اسرائیل یعنی یعقوبؑ کی اولاد کہلائے“ ”یعقوب کے صلب جو لوگ پیدا ہوئے اور اس کے ساتھ مصر آئے اس کی بہوؤں کو چھوڑ کر شمار میں چھپا سٹھ تھے اور یوسف کے دو بیٹے جو مصر میں پیدا ہوئے سو یعقوب کے گھرانے کے جو لوگ مصر میں آئے وہ سب مل کر ستر ہوئے ۲۳۔ جب کہ توراہ میں ہی ایک اور جگہ بیان ہے..... ”حضرت یعقوب نے خدا کے مقصد کو پورا کرنے کے لئے اپنی زندگی اس کے سپرد کی تو اسے فتح حاصل ہوئی اور خدا نے ان کا نام بدل کر اسرائیل (عبرانی..... سیرائیل) رکھا جس کا مطلب ہے کہ خدا کے ساتھ اس نے زور آزمائی کی اور وہ غالب رہا“ ۲۴۔ حضرت یعقوبؑ کا ذکر قرآن مجید میں سولہ مقامات پر آیا ہے.....

(البقرہ ۲: ۱۳۲-۱۳۳، ۱۳۶، ۱۳۷، ۱۴۰) (آل عمران ۳: ۸۴) (النساء ۴: ۱۶۳) (الانعام ۶: ۸۴) (ہود ۱۱: ۱۷)

(یوسف ۱۲: ۶، ۳۸، ۸۶) (مریم ۱۹: ۶، ۲۹) (الانبیاء ۲۱: ۷۲) (العنکبوت ۲۹: ۷۲) (ص ۳۸: ۴۵)

قرآن حکیم کے مطابق بھی بنی اسرائیل سے مراد اولاد یعقوب یا بعد ازاں یہود و نصاریٰ ہیں بنی اسرائیل اصل میں دو گروہوں میں منقسم تھے جن میں حضرت ابراہیمؑ کا وہ خاندان جو ان کے پوتے یعقوب بن اسحاق سے تھا بنو اسرائیل کہلاتا ہے اسی لئے نسلی یہود اور نصاریٰ کے قدیم خاندان اسرائیلی کہلاتے ہیں چونکہ عیسیٰ بنو اسرائیل کی طرف رسول بنا کر بھیجے گئے تھے اس لئے ایک گروہ ان پر ایمان لایا جو نصاریٰ یا حواری کہلائے اور دوسرے گروہ نے انہیں رسول ماننے سے انکار کر دیا اور یہودیت پر قائم رہا لہذا وہ سب یہودی کہلائے قرآن حکیم میں اس قوم کے لئے ہودا، یہود، یا ہودا، (صیغہ جمع)

یہودی اسرائیلی ۲۸، ”الذین ہادوا“ ۲۹ (اے وہ لوگو جو یہودی بن گئے ہو) کے الفاظ آئے ہیں اگرچہ یہودی کی اصطلاح یا تو قدیم سلطنت یہود کے باشندوں یا یہود بن یعقوب کی اولاد یا مذہب یہود کے حامل شخص کے لئے مخصوص ہوتی ہے اور بنی اسرائیل (اولاد یعقوب) کا لفظ وسیع تر مفہوم رکھتا ہے اور حضرت اسرائیل کے تمام بیٹوں کے لئے استعمال ہوتا ہے تاہم عام طور پر اس سے مراد حضرت موسیٰ کی شریعت کو ماننے والے لوگ ہیں مگر چونکہ یہودی مذہب کی تعلیمات فقط اولاد یعقوب تک محدود رہی ہیں اس لئے یہ لفظ ایک نسلی گروہ کے لئے مخصوص ہو کر رہ گیا ہے ۳۰ ”حضرت یعقوب کی وصیت کے مطابق عمل کرتے ہوئے سارے بنی اسرائیل نے یہود کی نسل کے حکام کے احکام کی ایک عرصہ تک فرمانبرداری کی لیکن حضرت سلیمان کے بعد ایک شخص نے بغاوت کی اس کے ساتھ دس سے بارہ قبائل مل گئے باقی دو نے رجحام بن سلیمان کو تسلیم کیا رجحام بن سلیمان کے تابع یہ دو قبائل یہود کہلانے لگے اور باقی دس قبیلے اسرائیل کے نام سے مشہور ہوئے بعد ازاں پوری قوم یہود کہلانے لگی“ ۳۱ ہاد کے معنی رجوع اور تاب کے ہیں یہود کو یہود اس لئے کہا جاتا ہے کہ حضرت یہ موسیٰ کی امت ہیں ان کی ہدایت اور راہنمائی کے لئے تورات نازل کی گئی جو پہلی منزل من اللہ کتاب تھی اس لئے کہ حضرت ابراہیمؑ پر جو کچھ نازل ہوا وہ کتاب نہیں بلکہ صحیفے تھے ۳۲ بائبل میں یہود کو بیان کرنے کے لئے تین اصطلاحات بیان کی گئی ہیں (۱) بعض حصوں میں انہیں ”عبرانی“ کہا گیا ہے عبرانی لوگ ”عبد“ کی نسل ۳۳ سے ہیں اسی وجہ سے عبرانی بزرگ یوسف ۳۴ کو ”عبدی“ اور بنی اسرائیل کو بحیثیت قوم ”عبرانیوں“ کہا گیا ہے ۳۵ (۲) دوسری اصطلاح بنی اسرائیل ہونے کی وجہ سے اسرائیلی ہے بنیادی طور پر لفظ اسرائیل یعقوب کا نام ہے ۳۶ جو یہود کی شناخت کیلئے استعمال کیا جاتا ہے اور بطور اصطلاح بنی اسرائیل کیلئے مستقل بائبل مقدس میں بیان کردہ ہے (۳) تیسری اہم اصطلاح ”یہودی“ ہے ۳۷ موسیٰ

کے بعد دین کی تحریف کر کے اسے یہودیت کا نام دیا گیا۔

یہود کی تاریخ مندرجہ ذیل ادوار میں منقسم ہے..... پہلا دور: جس کو ہم Biblical History کے مطابق "Patriarchal Age" کہہ سکتے ہیں اس میں مندرجہ ذیل ہستیاں شامل ہیں؛ ☆ ابراہیم جن کا دور لگ بھگ ۲۰۰۰ ق م سے ۱۸۲۵ ق م تک ہے ☆ اسحاق کا دور ۱۹۰۰ سے ۱۷۲۰ ق م تک ہے ☆ حضرت یعقوب کا دور لگ بھگ ۱۸۲۰ سے ۱۷۰۰ ق م تک ہے..... یعنی حضرت ابراہیم سے حضرت موسیٰ تک کا دور پیٹریاکس/patriax کا زمانہ کہلاتا ہے بنی اسرائیل کا داخلہ حضرت یوسف کے دور سے شروع ہوتا ہے اور یہ دور تقریباً ۱۷۵۵ ق م سے ۱۶۲۳ ق م تک ہے اس زمانہ میں بنی اسرائیل کو ہر طرف سے سکون تھا یوں یہ عرصہ گولڈن پیریڈ ہے مصر میں الگ علاقہ "جشن" میں بنی اسرائیل سکونت اختیار کرتے ہیں تاکہ وہ مصری بت پرستی اور بد اخلاقیوں سے محفوظ رہ سکیں اس دور میں بنی اسرائیل شہری عادات و خصائل سے بھی محفوظ رہے اور اپنی شجاعانہ اور بدویانہ زندگی کو بھی نہ بھولے یوں بنی اسرائیل مصر میں پھلے پھولے، وفات یوسف کے بعد جب ملک میں بادشاہت دوسرے خاندان میں چلی گئی تو مصر میں بنی اسرائیل کی غلامی کا دور شروع ہو گیا دوسری سامی اقوام کی طرح عبرانی قوم کا وطن بھی عرب تھا جو تقریباً ۵۰۷۵ ق م سے یہ لوگ کنعان آ کر آباد ہونا شروع ہوئے اور مختلف اوقات میں مختلف اطراف سے قبیلوں کی صورت میں آ کر ۱۲۰۰ ق م تک وہ کنعان و فلسطین میں پوری طرح آباد ہو گئے یہودی روایت یہ ہے کہ انھیں حضرت ابراہیم کلابیوں کے پایہ از حکومت سے نکال لائے پہلے وہ فلسطین میں ٹھہرے پھر مصر چلے گئے جہاں انھیں غلام بنا لیا گیا آخر کار حضرت یوسف نے انھیں اس غلامی سے نجات دلائی اور موسیٰ دیشوں کی سرکردگی میں تقریباً ۱۳۰۰ ق م میں وہ مصر چھوڑ کر کنعان آ گئے عبرانی قوم سے تقریباً ۱۰۰۰ سال پہلے کنعان میں ایک دوسری قوم سامی النسل آباد تھی جسے کنعانی کہتے ہیں یہ عبرانیوں سے کہیں زیادہ متمدن تھے ان کا اپنا مذہب تھا اپنی حکومت تھی یروشلم ان کا دار الحکومت تھا عبرانی بہت جلد کنعانیوں میں گھل مل گئے اور ان کی تہذیب سے اس قدر متاثر ہوئے کہ دونوں میں فرق کرنا مشکل ہو گیا فلسطین میں ایک دوسری قوم بھی آباد تھی جو فلسطینی کہلاتی تھی خیال کیا جاتا ہے کہ یہ لوگ کریٹ سے ہجرت کر کے آئے تھے فلسطینی فتوحات نے یہودیوں کو متحد کر دیا اور ۱۰۰۰ ق م انھوں نے حضرت صالحؑ کو اپنا بادشاہ منتخب کر لیا ان کے دوسرے بادشاہ نے یروشلم کو کنعانیوں سے چھین لیا جو اس دن سے آج تک فلسطین کا دار الحکومت ہے حضرت سلیمان نے جو داؤد کے بیٹے تھے یروشلم کا ہیکل بنوایا اور اس کی تعمیر پورا کرنے کے لئے بھاری ٹیکس لگائے اس کا نتیجہ یہ ہوا کہ سلیمان کے بیٹے ربہوم (۹۳۰ ق م) کے زمانہ میں دس شمالی قبیلوں نے اپنی علیحدہ ریاست قائم کر لی جو حکومت اسرائیل کے نام سے مشہور ہوئی ان کا دار الحکومت

سامریہ تھا دو جنوبی قبیلوں نے یہود کی ریاست بنائی جس کا دارالحکومت یروشلم برقرار رہا ۸۵۰ ق م میں فرعون مصر شیشاک نے ہیکل سلیمانی کو لوٹا اور ۴۴۷ ق م میں اسرائیل کی زرخیزی اور دولت کی فراوانی نے آشوری حکمران ساد رنگون کو حملہ کرنے پر اکسایا وہ اس کے کل باشندوں کو قیدی بنا کر لے گیا اور یہ پتہ نہ چلا کہ اسرائیل کے دس قبیلے کہاں گئے وہ اور ان کی حکومت صفحہء تاریخ سے ہمیشہ کے لئے غائب ہو گئی اسرائیل کے بعد یہود کی باری آئی ۵۸۶ ق م کلدانی حکمران تخت نو نے حملہ کیا اور یروشلم کو مسمار کر کے وہاں کے باشندوں کو قیدی بنا کر بابل لے گیا ۵۳۹ ق م ایرانی بادشاہ سائرس (syrus) نے بابل پر قبضہ کر کے کلدانی حکومت کا خاتمہ کر دیا اور یہودیوں کو واپس جانے کی اجازت دے دی اس کے بعد سے یہ قوم کبھی تو ایرانیوں کے ماتحت رہی اور کبھی یونانیوں کی..... حتیٰ کہ ۷۰ء میں یروشلم کو رومی حکمران ٹائٹس (TITUS) نے مسمار کر کے یہودی ریاست کا خاتمہ کر دیا تب سے یہودیوں کو ابھرنے کا موقع نہ ملا بہر حال وہ زندہ ہیں اور اپنے مذہب پر قائم ہیں۔ ۳۸

اسی حوالے سے سید مودودی لکھتے ہیں: ”حضرت موسیٰ سے قبل بنی اسرائیل کی تاریخ تاریکی میں ڈوبی ہوئی تھی بائبل اور تورات بھی اس پر کوئی خاص روشنی نہیں ڈالتی اور نہ مصر کی قدیم تاریخ اور اثرات سے اس معاملہ میں کچھ معلومات حاصل ہوتی ہیں“ ۳۹

یہودیت اور یہودیوں کے بارے میں ڈاکٹر ذاکر نائیک بیان کرتے ہیں: ”یہودیت بڑے سامی مذاہب میں سے ایک ہے اس مذہب کے پیروکار یہودی کہلاتے ہیں اور یہودی حضرت موسیٰ کی نبوت پر یقین رکھتے ہیں“ ۴۰

یہودیت کی تعریف فلسفہ مذہب میں یوں کی گئی ہے: ”یہودیت اہل یہود کا قدیم مذہب تھا عہد نامہ عتیق یہودیت کا مرکزی ماخذ ہے یہودیت نے فطرت کی دہشت زدہ عبارت سے فطری انداز میں ترقی پائی اور کثرت پرستی سے وحدانیت کی طرف آئے کچھ محققین کے مطابق یہودیت دو مذاہب عیسائیت اور اسلام کا مرکب ہے“ ۴۱

آرایہ یوم اس پر ان الفاظ میں تبصرہ کرتا ہے:

"The sacred scriptures of Judaism are a collection of twenty four documents' arranged in three groups known as the law' the prophets and the writings. These documents have become more widely known as the Old Testament of Christianity. where they have arranged into thirty nine books. These sacred scriptures

represents a literary activity of perhaps ten centuries. The orthodox Jews regard as peculiarly sacred the first five books or the law (Torah) which deals with the origin of the world' their nation and their religion. (42)

یہودیت ایک الہامی مذہب ہے جو سامی نسل کے لوگوں پر نازل ہوا یہودیت کے آغاز کے بارے میں کہا جاتا ہے کہ قوم عبران جب مصر میں فرعون کے زیر تسلط تھی تو اللہ نے اپنے نبی حضرت موسیٰ کے ذریعے انہیں نیکی کی تلقین کی اور انہیں دین ابراہیم کی اصل تعلیمات کی طرف واپسی کی دعوت دی یہودیت کے بھی بہت سے فرقے ہیں جن میں یہودیت کی اصل تعلیمات کے حوالے سے اختلاف پایا جاتا ہے اگرچہ یہودیت بنیادی طور پر ایک نسلی مذہب ہے لیکن اب اس کے ماننے والوں میں ہر رنگ و نسل کے لوگ شامل ہیں یہودیت میں حضرت ابراہیم اور ان کے بیٹے حضرت اسحاق کو فضیلت اور برتری حاصل ہے اللہ تعالیٰ نے اپنے نبی حضرت ابراہیم سے جو وعدہ کیا تھا کہ ایک بڑی قوم کے باپ ہوں گے تو اس وعدے کی تکمیل حضرت اسحاق کے بیٹے حضرت یعقوب (اسرائیل) کے ذریعے ہوئی حضرت یعقوب کے بارہ بیٹے تھے جن میں سے حضرت یوسف کو نبی کا درجہ حاصل ہے یہودیوں کی مقدس کتاب ”توریت“ ہے جسے عہد نامہ قدیم بھی کہا جاتا ہے یہ بنیادی طور پر اخلاقی قصوں اور کہانیوں پر مشتمل ہے جس کا مقصد انسان کی اصلاح اور سیدھا راستہ دکھانا ہے۔ توریت حضرت موسیٰ پر نازل ہوئی اور انہیں کے دور میں یہودیت نے باقاعدہ مذہب کی شکل اختیار کر لی۔ ۴۳

بعد ازاں یہود متحدہ رہ سکے اور ان کی علیحدہ ریاستیں وجود میں آئیں۔

”حضرت سلیمان کے بعد یہودی زیادہ دیر متحدہ رہ سکے بہت جلد ان کی علیحدہ علیحدہ مملکتیں یہود اور اسرائیل وجود میں آگئیں جو دونوں آپس میں برسر پیکار رہتی تھیں“ ۴۴

جبکہ یہودی مذہب کو آغاز ادیان کی بنیاد بھی کہا جاتا ہے۔

اس ضمن میں احمد عبداللہ المسدوسی لکھتے ہیں:

”یہودی مذہب ان دو عظیم الشان مذاہب کا پیش رو ہے جو کرہ ارض کے بیشتر حصوں پر پھیلے ہوئے ہیں اور جن کی تعلیمات میں ابراہیمی مذہب کے اصول اور عقائد بھی پائے جاتے ہیں جن پر یہودی مذہب کا بڑی حد تک دارومدار ہے“ ۴۵

اسلامی انسائیکلو پیڈیا میں یہود اور یہودیت کا تعارف ان الفاظ میں بیان کیا گیا ہے۔

”یہود ایک قوم ہے جو بنی اسرائیل کے نام سے مشہور ہے موسیٰ بھی بنی اسرائیل سے تھے اور فرعون کے گھر میں پلے پڑھے تھے اس کے بعد بنی اسرائیل موسیٰ کے ساتھ طور کی طرف چلے گئے اور وہاں تقریباً ۲۰ برس تک ٹھہرے اسی مدت میں حضرت موسیٰ پر کتاب نازل ہوئی جب حضرت موسیٰ فوت ہوئے تو ان کے بعد حضرت یوشع نبی ہوئے اور کنعان کو فتح کر کے وہاں رہنے لگے پھر بنی اسرائیل میں قاضی مقرر ہوئے جو احکام کا فیصلہ کرتے تھے بعد ازاں ان میں فتنے اور فساد پیدا ہونے لگے جن کی وجہ سے ان میں بادشاہ مقرر ہوئے پہلے بادشاہ طالوت پھر داؤد اور پھر سلیمان ہوئے اس کے بعد یہود کی دو سلطنتیں ہو گئیں ایک مملکت یہود اور دوسری مملکت بنی اسرائیل۔ پہلی ۳۸۹ برس رہی اور دوسری ۲۵۵ برس رہی بابلیوں اور آشوریوں ان دونوں سلطنتوں کا نشان مٹا دیا یہود کے من حیث الدین چار فرقے ہیں ربائی، قرآون، عنانیہ اور سمرہ..... اصل میں سمرہ بنی اسرائیل سے نہیں ہے جب کہ وہ بعد میں یہودی ہوتے ہیں۔“ ۴۶

یوسف ظفر اس پر ان الفاظ میں تبصرہ کرتے ہیں:

”یہ فخر اسی قوم کو حاصل ہے کہ اس کے گھر سے دو عظیم مذہب..... یہودیت اور نصرانیت ظہور پذیر ہوئے اور یہ وہی گھر ہے جسے حضرت ابراہیم خلیل اللہ کے دوسرے فرزند حضرت اسحاق کے نور نے روشن کیا لیکن یہ جہالت بھی اسی قوم کے حصے میں آئی کہ اس نے پیغام ربانی کے ارتقائی سلسلے کو تسلیم کرنے سے انکار کر دیا اپنے جِد امجد حضرت اسحاق کو آپ کے سوتیلے بھائی حضرت اسماعیل پر فوقیت دینے کے لئے تورات میں تحریفات کیں اور یوں نبی اکرم ﷺ پر مکمل ہونے والے دین مبین سے منکر ہو کر اس کی ابتدائی کڑی ہی کے مجاور بن گئے“ ۴۷

چنانچہ بحث کو سمیٹتے ہوئے یہودیت کی تعریف یوں کی جاسکتی ہے کہ ایک ایسا عقیدہ ہے جو توحید خالص پر یقین رکھتا ہے اور اس عقیدے کے عملی زندگی پر اثرات کو تسلیم کرتا ہے۔

مولانا مودودی لکھتے ہیں:

”انبیاء میں سے کوئی یہودی نہ تھا اور نہ ہی ان کے زمانے میں یہودیت پیدا ہوئی یہ مذہب اس نام کے ساتھ بہت بعد کی پیداوار ہے یہ اس خاندان کی طرف منسوب ہے جو حضرت یعقوب کے چوتھے بیٹے یہود کی نسل سے تھا یہود کی نسل کے غلبہ کی وجہ سے یہودی کے الفاظ کا اطلاق ہونے لگا اس مذہب کے اندر کاہنوں، ریڈوں اور احبار اپنے اپنے خیالات و نظریات اور رجحانات کے مطابق عقائد و رسومات اور مذہبی ضوابط کا جو مسودہ برس برس میں تیار کیا اس کا نام یہودیت ہے یہودی اپنی نسل کے اعتبار سے بنی اسرائیل

ہیں۔“ ۲۸

جبکہ یہودیوں کا یہ دعویٰ ہے کہ وہ خدا کے چہیتے اور منتخب بندے ہیں اور خدا سے ان کا تعلق خصوصی نوعیت رکھتا ہے یہ غلط سہی مگر بالکل بے بنیاد نہیں..... اسرائیلی کون تھے؟ بائبل کا کہنا ہے کہ یہ لوگ میسوپوٹیمیا سے آئے، کچھ عرصہ کے لئے کنعان میں آباد ہوئے لیکن ۱۷۵۰ ق م کے قریب قحط سے پریشان ہو کر ان کے بارہ قبیلے مصر کو ہجرت کر گئے مصر میں آ کر وہ خوب پھلے پھولے اور خوش حال ہو گئے۔ ۲۹

حضرت یعقوب کا نام عبرانی زبان اسرائیل تھا اسرائیل کا مطلب ہے ”اللہ کا بندہ“..... لیکن یہودیوں کے ہاں اس کا مفہوم درج ذیل ہے؛

" He who striveth with God "He wresled with God." (50)

جن دوسری قوموں نے ان کا دین قبول کیا انھوں نے یا تو اپنی انفرادیت ان کے اندر گم کر دی وہ نسلًا تو ان سے الگ رہے مگر مذہباً ان کے مطیع رہے اس شاخ میں جب پستی و تنزل کا دور آیا تو پہلے یہودیت پیدا ہوئی اور پھر عیسائیت نے جنم لیا۔ ۵۱

در اصل وقت کے ساتھ ساتھ یہودیت کی تاریخ اُن کی مادی قوت، رقابت و مسابقت، دولت کی ہوس، نسلی غرور، اقتدار پرستی اور قومی تکبر کی تاریخ میں ڈھل گئی یہ ذہنیت یہود کی مذہبی کتابوں ان کے ادب و لٹریچر ان کی ایجادات و اختراعات ان کے انقلاب و تحریکات اور افکار و خیالات ہر چیز سے عیاں ہے اور نرم دلی، تواضع، ضبط نفس، خود شکنی و دنیاوی زندگی سے بے رغبتی، اللہ تعالیٰ سے ملاقات کا شوق، آخرت کی طلب اور انسانیت پر رحم و شفقت کا کوئی جذبہ ان کے قومی نظام میں نہیں پایا جاتا ہے۔ ۵۲

رابرٹ وینڈی وئیر بیان کرتا ہے:

یہودی نسل کی ابتداء حضرت ابراہیم نے ۱۹۰۰ ق م میں اس وقت کی جب وہ اپنے آباؤ کی سر زمین میسوپوٹیمیا (موجودہ عراق) سے نکل کر نقل مکانی کر کے مغرب کی جانب نکل گئے ان کی اولاد ایک قوم بنی اور اس نے بحیرہ روم کے کنارے کنعان کی سر زمین کو فتح کر کے وہیں بس گئی..... حضرت ابراہیم ایمان رکھتے تھے کہ خدا ان کی راہنمائی کرتا ہے اور عبرانی یقین رکھتے تھے کہ خدا نے انھیں اس دنیا کی تاریکیوں کو دور کرنے کے منتخب کیا ہے انھوں نے ریوٹلم کو اپنا مرکز بنایا اور وہاں دو دفعہ ہیکل تعمیر کیا۔ ریوٹلم میں یہودیوں نے دوسری بار جب ہیکل تعمیر کیا تو یہ ہیکل سترہ عیسوی میں تباہ کر دیا گیا ہیکل کی تباہی کے بعد یہودی یورپ اور مشرقِ قریب میں منتشر ہو گئے یہودی دنیا میں جہاں کہیں بھی گئے انھوں نے اپنے قدیم رسم و رواج اور

ثقافت کو برقرار رکھا انھوں نے کبھی اس بات کو فراموش نہ کیا کہ وہ خدا کے منتخب کردہ بندے ہیں ۱۹۳۷ء یہودیوں نے اپنے آباؤ اجداد کی سر زمین پر دوبارہ اسرائیلی ریاست کو قائم کیا حضرت عیسیٰ اور ان کے ابتدائی حواری یہودی تھے اور عیسائی عبرانی انجیل کو عہد عتیق کا نام دیتے ہیں مسلمان بھی حضرت محمد ﷺ سے پہلے عبرانی پیغمبروں پر ایمان رکھتے ہیں اس طرح دنیا کے یہ دونوں عظیم ترین مذاہب یعنی عیسائیت اور اسلام بھی یہودیت کی طرح الہامی مذاہب ہیں۔ ۵۳

یہودی قوم تاریخ میں اس لئے اہم ہے کیونکہ سیاسی اتار چڑھاؤ اور تبدیلیوں کی وجہ سے سب سے زیادہ اس نے اذیتیں، تکالیف اور عذاب سہے ہیں خاص طور پر ہجرت کے مصائب سے سب سے زیادہ وہی دوچار ہوئی ہیں یہی وجہ ہے کہ اپنی شناخت کو برقرار رکھنے کا جذبہ سب سے زیادہ گہرا انہی میں ہے کیونکہ کوئی بھی جماعت، قبیلہ یا قوم جب اپنی سر زمین سے جلا وطن کر دیا جائے تو دوسری سر زمین میں وہاں کی اکثریتی جماعت میں اس کے ضم ہونے کے مواقع بہت زیادہ ہوتے ہیں کیونکہ افراد اپنے وجود کو برقرار رکھنے کیلئے اپنے مذہب اور ثقافتی روایات کو چھوڑ کر جہاں انھوں نے پناہ لے لی ہے وہاں کے حالات سے سمجھو نہ کر لیتے ہیں اس لئے ایسے یہودیوں کی تعداد کافی ہے کہ جو اسلامی معاشروں میں مسلمان ہو گئے یا عیسائیوں میں عیسائی..... مگر اس کے باوجود یہودیوں نے بحیثیت ایک قوم اور جماعت کے اپنی مذہبی شناخت کو برقرار رکھا ہے اپنی علیحدگی کو برقرار رکھنے میں ان کا اپنے مذہب اور اس کی سچائی اور تقائیت پر ایمان ہے اور ان کا عقیدہ کہ ان کی مذہبی روایات تبدیل ہونے والی نہیں ہیں یہ روایات جو حضرت ابراہیم سے شروع ہوئیں اور حضرت اسحاق و حضرت موسیٰ نے انھیں مستحکم کیا یہ روایات آج بھی باقی ہیں ان روایات کی نگہبانی کرنے والے ان کے مذہبی راہنما ”ربی“ کہلاتے ہیں یہ ان روایات کا استحکام ہے کہ جو ماضی اور حال کے یہودیوں کو آپس میں ملاتا ہے یہ انہیں ایک سلسلے میں جکڑے ہوئے ہیں یہی اتحاد انھیں ہر قسم کے مصائب اور تکالیف کو برداشت کرنے پر تیار رکھتا ہے۔ ۵۴

چنانچہ کہا جاسکتا ہے کہ بنی اسرائیل سے یہود اور یہودیت تک ایک طویل سفر ہے جس کے آغاز سے اختتام تک تمام واقعات و حالات کٹھن، طویل اور صبر آزما مراحل سے گزر کر موجودہ حالت تک پہنچتے ہیں۔

خلاصہ بحث:

حضرت یعقوب کے بڑے بیٹے کا نام یہود تھا وہ ملک فلسطین میں آباد ہوا اور اسی کی نسل یہودی کہلائی یہودی یہود کے ہاں صرف وہ ہو سکتا ہے جو یہودی ماں کے لطن سے پیدا ہوا اور وہی یہودی عظیم عبرانی پیغمبر ان

حضرت ابراہیمؑ حضرت اسحاقؑ اور حضرت یعقوبؑ کی مذہبی وراثت کا حقدار ہو سکتا ہے حالانکہ ان انبیاء میں سے کوئی بھی یہودی نہ تھا اور نہ ہی ان کی زمانے میں یہودیت پیدا ہوئی تھی..... دراصل یہودیوں کی قومیت کی بنیاد ان کے مذہب اور نسل پر ہے وہ اپنی قومیت اور نسل سے باہر آنے کے لئے یا اپنا قومی تشخص چھوڑنے کے لئے کبھی تیار نہیں ہوتے ان کے نزدیک یہودی کہلانے کا مستحق صرف وہی ہو سکتا ہے جو پیدائشی یہودی ہو اور یہود گھرانے میں پیدا ہوا ہو اہل یہود کے ہاں ان کے کاہنوں، ربوں اور احبار نے اپنے اپنے خیالات اور رجحانات کے مطابق عقائد و رسوم اور مذہبی روابط کا جوڈھانچہ صدہا برس میں تیار کیا اس کا نام انھوں نے یہودیت رکھا یہ ڈھانچہ چوتھی صدی ق م سے بننا شروع ہوا اور پانچویں صدی ق م تک تیاری کے مراحل میں رہا اور اللہ کی طرف سے نازل کردہ ربانی ہدایت کا بہت تھوڑا عنصر اس میں شامل رہا۔

اس لحاظ سے یہودیت ایک نسلی مذہب ہے لہذا اس میں غیر نسلی خون کی ملاوٹ کسی صورت نہیں ہو سکتی یہودی الہامی ہدایت سے عرصہ دراز تک فیضیاب ہوتے رہے لیکن بعد ازاں ان میں جاہ پرستی اور دنیا طلبی کا جذبہ غالب آ گیا ان کا بطور الہامی مذاہب یہ موقف اور نقطہ نظر یہاں تک تو قابل قبول ہے لیکن وہ آہستہ آہستہ دوسری اقوام اور مذاہب کے ساتھ معاندانہ رویے، بغض و کینہ اور نفرت جیسے احساسات بھی رکھنے لگے جس سے دوسری اقوام سے آہستہ آہستہ دور ہونے لگے اور یہ معاملہ یہیں تک محدود نہیں..... اس سے بہت آگے جا کر یہودی نہ صرف اپنے آپ کو دوسروں سے بلند تر اور فائق سمجھنے لگے اور دوسری غیر یہودی اقوام، مذاہب اور مملکتوں کو اپنے لئے نقصان دہ خیال کرنے لگے بلکہ ان کا یہ بھی موقف رہا ہے کہ دوسرے مذاہب ان سے نہایت کم تر اور حقیر ہیں چنانچہ ان پر تنقید جاز ہے ان کے اس طرز فکر میں تبدیلی ان کے قومیت پسندانہ خیال و تصور نے پیدا کی ہے قومیت پسندی کے رجحان نے انھیں آہستہ آہستہ خود غرض اور مفاد پرست بنا دیا جس کا نتیجہ یہ نکلا کہ مذہب ان کی زندگیوں سے نکل گیا اور اس کی جگہ ذاتیات نے لے لی یوں وہ اپنے نفس پرستانہ رویوں کو مذہبی رنگ چڑھا کر پیش کرتے رہے اور یہ بات تو ویسے ہی ان کے لئے زبان زد عام ہے کہ وہ قوم کے اندر ایک قوم ہیں لیکن وہ خود اس کی بڑی سختی سے تردید کرتے ہیں اور نہ صرف تردید بلکہ ان کی سب سے بڑی شکایت یہ ہے کہ ان کے خلاف معاندانہ رویہ رکھا جاتا ہے شاید اس کی وجہ ان کا یہودیت پر شدید اصرار ہے وہ اپنی مظلومیت پر فخر کرتے ہیں اور ساتھ ساتھ یہ پروپیگنڈہ بھی کرتے ہیں کہ انھیں مذہبی ظلم کا نشانہ بنایا جا رہا ہے حالانکہ ان کا اصل مسئلہ مذہبی ہرگز نہیں بلکہ نسلی اور قومی ہے جس پر وہ آغاز سے قائم ہیں۔

- (۳۳) پیدائش ۱۱: ۱۳۱۰: ۱۳: پیدائش ۱۷: ۳۹: ۱۷: ۳۹
- (۳۵) پیدائش ۲۸: ۳۲: (۳۶) خروج ۵: ۳۰: ۱۶: ۹-۱۳: ۱: ۱۳: (۳۷) خروج ۴: ۱۳:
- (۳۸) نیاز فتح پوری، خدا اور تصورِ خدا، تاریخِ مذہب کی روشنی میں، ص ۱۷۰-۱۷۴، آواز اشاعت گھر، لاہور (س ن)
- (۳۹) مودودیؒ، تقیہات، ص ۲۶: ج ۲: اسلامک پبلیکیشنز، لاہور، ۱۹۷۷ء
- (۴۰) نائیک، عبدالکریم، ڈاکٹر، ترجمہ: محمد زاہد ملک، خدا کا تصور مذاہبِ عالم میں، ص ۲۷: زیر پبلشرز، لاہور، ۲۰۰۶ء
- (۴۱) مہاتیر امولینہ زنجن (مترجم) یا سر جواد، فلسفہ مذاہب، ص: ، فلشن مذاہب، لاہور، ۲۰۰۱ء
- (۴۲) R.E.Hume' The world's living Religions' P:171'Eden Berg' T#T
Clark' 1927.
- (۴۳) اوپی، گھٹی (ترتیب و تدوین) عادل فراز، اخلاقیات مذاہبِ عالم کی نظر میں، ص: ۲۹، اپنا ادارہ، لاہور
- (۴۴) اردو دائرہ معارفِ اسلامیہ، ص: ۳۵۷: ج ۲۳، دانشگاه پنجاب، لاہور، ۱۹۸۹ء
- (۴۵) المسدوسی، احمد عبداللہ، مذاہبِ عالم کا ایک معاشرتی و سیاسی جائزہ، ص: ۳۹۵، مکتبہ خدامِ ملت، کراچی، ۱۹۹۴ء
- (۴۶) مولوی محبوب عالم، اسلامی انسائیکلو پیڈیا، ص: ۸۴۰، الفیصل ناشران و تاجران، کتب، لاہور
- (۴۷) یوسف ظفر، یہودیت، ص: ۳۴، مکتبہ داستان لمیٹڈ، لاہور، مئی ۱۹۸۲ء
- (۴۸) مودودیؒ، تفہیم القرآن، ص: ۲۹: ج ۵: ادارہ ترجمان القرآن، لاہور
- (۴۹) کیرن آرم سٹرانگ، مترجم: طاہر منصور فاروقی، یروشلیم، ص: ۱، تخلیقات، لاہور، ۲۰۰۳ء
- (۵۰) Dictionary of Biblical Theory' P:258 Asion trading coropration'
Banglor'1987.
- (۵۱) مودودیؒ، یہودیت و نصرانیت، ص: ۱۹، الہدیر پبلیکیشنز، لاہور، ۱۹۷۲ء
- (۵۲) ابوالحسن ندوی، معرکہ ایمان و مادیت، ص: ۱۳، مجلس نشریات اسلام، کراچی، ۱۹۸۱ء
- (۵۳) رابرٹ وین ڈی ویئر، ترجمہ: ملک اشفاق، یہودیت (تاریخ، عقائد، فلسفہ)، ص: ۱۱، ۱۲، بک ہوم، لاہور، ۲۰۰۹ء
- (۵۴) مبارک علی، ڈاکٹر، تاریخی اور مذہبی تحریکیں، ص: ۸۸، فلشن ہاؤس، لاہور، ۱۹۹۸ء